



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1531/6 - 2008 ජනවාරි මස 07 වැනි සඳුදා - 2008.01.07

(ආණ්ඩුවේ බලයපිට ප්‍රසිද්ධ කරන ලදී)

IV (අ) වැනි කොටස—පළාත් සභා

පළාත් සභා නිවේදන

සබරගමුව පළාතේ පළාත් සභාව

1987 අංක 15 දරන ප්‍රාදේශීය සභා පනත

1987 අංක 15 දරන ප්‍රාදේශීය සභා පනතේ 122 හා 126 වගන්තිවලින් ලැබී ඇති බලතල ප්‍රකාර සබරගමුව පළාත් සභා පරිපාලන බල ප්‍රදේශයේ බලංගොඩ ප්‍රාදේශීය සභාව විසින් සම්මත කර ඇති පහත සඳහන් අතුරු ව්‍යවස්ථාව ප්‍රාදේශීය සභා පනතේ 123 වගන්තියෙන් තමන් වෙත පැවරී ඇති බලතල ප්‍රකාරව සබරගමුව පළාත් සභාවේ පළාත් පාලන විෂය භාර අමාත්‍යවරයා විසින් අනුමත කරන ලද බව මෙයින් ප්‍රකාශයට පත් කරනු ලැබේ.

ජේ. ඒ. රංජන්,

ලේකම්,

විදුලිබල, පළාත් මාර්ග, සමුපකාර, පළාත් පාලන, පරිසර,

සංචාරක හා වෙළඳ කටයුතු පිළිබඳ අමාත්‍යාංශය

සබරගමුව පළාත් සභාව.

වාහනවල බර සහ වේගය සීමා කිරීම හා ධාවනය විධිමත් කිරීම පිළිබඳ අතුරු ව්‍යවස්ථාව

මෙම අතුරු ව්‍යවස්ථාව බළන්ගොඩ ප්‍රාදේශීය සභාවේ මාර්ගවල ධාවනය වන වාහන වල බර සහ වේගය සීමා කිරීම හා ධාවනය විධිමත් කිරීම පිළිබඳ අතුරු ව්‍යවස්ථාව යනුවෙන් හැඳින්වේ.

02. බළන්ගොඩ ප්‍රාදේශීය සභාවේ ප්‍රාදේශීය සභා මාර්ග යනුවෙන් ප්‍රකාශයට පත් කොට ඇති හා වෙනත් අධිකාරියකට අයත් නොවන්නා වූ ප්‍රාදේශීය සභා බල ප්‍රාදේශීය තුළ පිහිටි මාර්ගවල බර වාහන ගමනා ගමනය විධිමත් කිරීම පාලනය කිරීම, ධාවන වේගය හා බර සීමාවන් පැනවීම හා මාර්ග වලට වන හානිය අවම කිරීම මෙම අතුරු ව්‍යවස්ථාව පැනවීමේ අරමුණ වේ.
03. (1) මින් මතු ප්‍රාදේශීය සභාවේ සභාපතිවරයා විසින් නිකුත් කරන ලද පළමු උප ලේඛනයේ දැක්වෙන ගාස්තු ගෙවා ලබා ගන්නා ලද බලපත්‍රයක් දරන්නේ නම් මිස ඉහත දෙවන ව්‍යවස්ථාවෙන් අර්ථ දැක්වෙන මාර්ගයක බර ටොන් 02කට වඩා වැඩි වන්නා වූ ටිපර් රථයක්, ලොරි රථයක්, ට්‍රැක්ටරයක්, මාර්ග ඉදිකිරීමේ යන්ත්‍රයක්, ධාවනය කිරීම හෝ ගල්වැලි ආදී සියලු ගොඩනැගිලි ද්‍රව්‍ය හෝ වෙනත් බනිජ ද්‍රව්‍ය, තේ හෝ රබර් ආශ්‍රිත නිෂ්පාදන ප්‍රවාහනය කිරීම හෝ නොකළ යුතුයි. තව ද මෙම මාර්ගයක් මගින් සතුන් ලවා හෝ ට්‍රැක්ටරයක් මගින් දැව කඳන් හෝ වෙනත් ද්‍රව්‍ය ඇද්දවීම හෝ ඇඳගෙන යාම නොකළ යුතුය.

03. (2) වායු පීඩන ටයර් රහිත කිසිදු වාහනයක් වෙනත් වාහනයක පටවා මිස ප්‍රාදේශීය සභාවේ කිසිදු මාර්ගයක ධාවනය කිරීම නොකළ යුතුය.
04. ප්‍රාදේශීය සභාව සතු මාර්ගයක ධාවනය කළ හැකි උපරිම සීමාව පැයට කි.මී. 25ක් විය යුතුය.
05. ප්‍රාදේශීය සභාව විසින් වෙනත් අනු නීතියකින් විධි විධාන සලස්වා නොමැති අවස්ථාවක මෙහි දෙවන උපලේඛනයේ දැක්වෙන ස්ථානවල එම උපලේඛනයේම දැක්වෙන දිනයන් හා වේලාවන් තුළ දී වාහන නවතා තැබීම නොකළ යුතුය.
- 06 (01) කිසියම් පුද්ගලයකු මෙම අතුරු ව්‍යවස්ථාවේ දෙවන ව්‍යවස්ථාවෙන් අර්ථ දැක්වෙන මාර්ගකීන් කිසියම් ගොඩනැගිලි ද්‍රව්‍යයක් කෘෂි කාර්මික නිෂ්පාදනයක්, දැව හෝ යන්ත්‍රෝපකරණ ප්‍රවාහනය කරන්නේ නම් ඒ සඳහා ලිඛිත ඉල්ලීමක් සභාවේ සභාපතිවරයා වෙත යටත් පිරිසෙයින් දින 03 කටවත් පෙර ඉදිරිපත් කළ යුතු ය.
- (2) ඉහත 6 : 1 අනු ව්‍යවස්ථාව අනුව ඉල්ලීමක් ලැබුණු කල්හි සභාපතිවරයා විසින් කාර්මික නිලධාරී හෝ සභාපතිවරයා විසින් බලය පවරන ලද වෙනත් නිලධාරියෙකුගෙන් වාර්තාවක් කැඳවා නියමිත ගාස්තුව හා හානි විය හැකි ප්‍රමාණයට ප්‍රමාණවත් වන ඇප තැන්පත් මුදලක් ලබාගත යුතුය.
- (3) ඉහත 6 : 2 අනු ව්‍යවස්ථාව යටතේ අප මුදල් හා නියමිත ගාස්තු අය කිරීමෙන් පසු ගිවිසුමකට එළඹීමෙන් අනතුරුව මිස අදාළ අවසරය ලබා නොදිය යුතුය.
- (4) ඉහත 6 : 3 අනු ව්‍යවස්ථාව යටතේ ලබාගනු ලබන ඇප තැන්පතු මුදල නිදහස් කර දෙන ලෙසට ඉල්ලීමක් ලද විට ප්‍රථමයෙන් 10%ක දෙපාර්මේන්තු ගාස්තු ද අනතුරුව හානියක් වී ඇතොත් එකී අලාභය ද තක්සේරු කර අය කර ගත යුතුය.
- (5) හානිය ඇප තැන්පතු මුදල ඉක්මවා යයිනම් එම අතිරේක මුදල ද ගෙවන ලෙස අදාළ පුද්ගලයාට නියම කිරීම නීත්‍යානුකූල වේ. එසේම හිම මුදල ගෙවන ලෙස නියමකර ඇති අවස්ථාවක දී ගෙවීම් පැහැර හරින්නේ නම් නිසි අධිකරණ බලය සහිත අධිකරණයක නඩු පවරා හිම මුදල් අයකර ගැනීමට ප්‍රාදේශීය සභාවට බලය ඇත්තේ ය.
07. ප්‍රාදේශීය සභාව සමග සංවර්ධනය කටයුතු වලට අදාළ ගිවිසුම්වලට එළඹී ඇති කොන්ත්‍රාත් කරුවන් විසින් සභාපතිවරයා වෙත කරනු ලබන ලිඛිත ඉල්ලීම් මගින් මෙහි පළමු වන උපලේඛනයේ සඳහන් ගාස්තු වලින් නිදහස් කර ගත හැකි ය.
08. මෙම අතුරු ව්‍යවස්ථාව යටතේ නිකුත් කරනු ලබන සෑම බලපත්‍රයක්ම පරීක්ෂා කිරීමේ බලය ප්‍රාදේශීය සභාවේ සභාපතිවරයා හෝ ලේකම්වරයා හෝ ඔවුන් විසින් බලය පවරන ලද වෙනත් නිලධාරියෙකු විසින් ක්‍රියාත්මක කිරීම නීත්‍යානුකූල වන්නේ ය.
09. මෙම අතුරු ව්‍යවස්ථාව පිළිබඳ සෑම කඩ කිරීමක්ම වරදක් වන අතර කිසියම් තැනැත්තෙක් නිසි අධිකරණ බලය සහිත අධිකරණයකින් වරදකට වරදකරු කරනු ලැබූ විට රු. 750.00 කට නොවැඩි දඩයකින් ද වරදකරු කිරීමෙන් පසුව ද එම කඩ කිරීම දිගින් දිගටම කරගෙන යනු ලබයි නම් එකී කඩ කිරීම කෙරෙහි අවධානය යොමු කරමින් ප්‍රාදේශීය සභාවේ සභාපතිවරයා හෝ ලේකම්වරයා හෝ ඔවුන් විසින් බලය පවරන ලද වෙනත් නිලධාරියෙකු විසින් ලිඛිත දැන්වීමක් භාරදීමෙන් පසුව ද ඒ වරද කරගෙන යන සෑම දිනයක් සඳහාම රු. 250.00 ක් නොඉක්ම වන අතිරේක දඩයකට යටත්විය යුතුය.
10. මෙම අතුරු ව්‍යවස්ථාවේ කිසියම් ව්‍යවස්ථාවක අර්ථය සම්බන්ධයෙන් අනනුකූලතාවයක් ඇති වුවහොත් මෙහි සිංහල පිටපත සෑම අවස්ථාවකම බලාත්මක විය යුතුය.
11. මෙම අතුරු ව්‍යවස්ථාවේ විෂය වන්නා වූ ඕනෑම කරුණක් වරින් වර සංශෝධනය කර ගැනීමේ බලය ප්‍රාදේශීය සභාව සතු වන්නේ ය.
12. මෙම අතුරු ව්‍යවස්ථාවේ කටයුතු සඳහා ප්‍රාදේශීය සභාව යන්නෙන් බළන්ගොඩ ප්‍රාදේශීය සභාව ද, සභාපති වරයා යන්නෙන් බළන්ගොඩ ප්‍රාදේශීය සභාවේ සභාපතිවරයා ද, ලේකම් යන්නෙන් බළන්ගොඩ ප්‍රාදේශීය සභාවේ ලේකම් වරයාද වෙනත් බලය පවරන ලද නිලධාරියෙකු යන්නෙන් ප්‍රාදේශීය සභාවේ වෙනත් නිලධාරියෙකු ද ග්‍රාම නිලධාරියෙකු ද, පොලිස් නිලධාරියෙකු ද අදහස් වේ.

අතුරු ව්‍යවස්ථාවේ පළමු උපලේඛනය

1. වැලි පස් සහ වෙනත් ඛනිජ ද්‍රව්‍ය ප්‍රවාහනය එක් වාරයක දී කියුබ්

	රු. ශ.
1/2 ක් සඳහා	50 0
1ක් සඳහා	100 0
2ක් සඳහා	200 0
3ක් සඳහා	300 0
4ක් සඳහා	400 0
4ට වඩා වැඩිවන සෑම කියුබ් එකක් සඳහා රු. 50.00 බැගින්	

2. දර, උණ දඬු හා දැව කඳන් ප්‍රවාහනය

ට්‍රැක්ටරයක් සඳහා එක් ගමන් වරකට	200 0
ලොරි, පිපර් ට්‍රැක් රථයක් එක් ගමන් වාරයකට	300 0
ඇතුන් ලවා දැව කඳන් ඇද්දවීම එක් දිනකට	500 0
ඉදිකිරීම් වෙනත් යන්ත්‍ර (චේන් ලෝඩර්ස් නොවන) දිනකට	1,000 0

3. කෘෂිකර්මික ද්‍රව්‍ය ප්‍රවාහනය (නේ දළ හැර)

1. නිතිපතා හෝ මසකට දින 05 කට වැඩි	200 0
2. නිතිපතා නොවන හෝ දින 05කට වැඩි නොවන	100 0

4. නේ දළ ප්‍රවාහනය සඳහා

1. මසකට ගාස්තුව(ලොරියකට, ට්‍රැක්ටරයකට (අත් ට්‍රැක්ටරයකට)	500 0
2. මසකට ගාස්තුව (අනෙකුත් සියළුම වාහනවලට)	200 0

දෙවන උපලේඛනය

ස්ථානය	දිනය	චේලාව
බලන්ගොඩ ප්‍රාදේශීය සභා බල ප්‍රදේශය තුළ	සතියේ සෑම දිනකම	පෙ. ව. 6.00 සිට ප.ව. 6.00 දක්වා (කෘෂි කාර්මික ද්‍රව්‍ය ප්‍රවාහනය හැර)